

## *Ir-Restawr tal-Vara tal-Madonna tad-Duttrina*

Kienet is-sena 1876, meta l-Kappillan Dun Frangisk Felic Attard, fuq ix-xewqa tal-fratelli, qabbad lill-istatwarju Ġormu Darmanin biex jaghmel statwa tal-Madonna tad-Duttrina. Is-sena d-diehla taħbat il-125 sena, minn mindu din l-istatwa nharġet għall-ewwel darba fil-purċissjoni, f'Ġunju 1877.

Fl-1924 kien sar xi xogħol ta' restawr fuq din l-istatwa minn Angelo Dalli, magħruf bhala *suffari*, li kien joqghod fejn illum hemm il-post numru 25 fi Triq Palma, Hal Tarxien stess. Fl-1955, il-vara kienet ġiet indurata għand id-ditta Francalanza tal-Belt, filwaqt li fl-1979, kellu jsir intervent ċkejken biex setgħet tissewwa l-hsara, kkawżata minn incident sfortunat matul il-purċissjoni.

Il-htieġa li jerga' jsir xogħol ta' restawr fuq il-vara tal-Madonna tad-Duttrina, kienet ilha tinħass, iktar u iktar meta fin-naha t'isfel tal-figura tal-Madonna, taht ir-riglejn u madwar il-mant min-naha ta' wara, bdew jidhru xi xquq. Barra minn hekk, kien osservat ukoll, li matul il-purċissjoni, il-figura tal-Madonna kienet tiċċaqlaq. Iż-żmien kien qed ihalli l-marka tiegħu, u l-hsara kienet qed tikber sena wara sena, speċjalment minħabba l-prattika li l-vara tittella' t-taraġ taz-zuntier bil-ġirja.

Il-hsarat kienu ilhom jidhru, imma ssemmev għall-ewwel darba fil-laqgħa tal-Fratellanza tad-19 ta' Novembru 1997, fejn il-fratelli wrew ukoll ix-xewqa li jsir dan ir-restawr. Imbagħad fil-laqgħa tal-11 ta' Ġunju 1998 ġie deċiż li jkunu avvicinati s-Sur Renzo Gauci bhala statwarju, u membru fil-Fratellanza tal-Madonna tad-Duttrina, kif ukoll is-Sur John Orlando bhala induratur u restawratur ta' xogħlijiet indurati. Dawn intalbu jhejju rapporti u stimi tax-xogħol mehtieġ.

Wara li saru r-rapporti u l-istimi, ingabu l-permessi mehtieġa mill-Awtoritajiet Ekkleżjastici, u fil-

laqgħa tat-28 ta' Settembru 1999, ġie deċiż li dan ix-xogħol għandu jibda eżatt wara li tghaddi l-festa tas-sena 2000. Il-ġbir tal-fondi, biex dan il-proġett, seta' jitwettaq, ha hsiebu Twanny Agius, Assistent Rettur tal-Fratellanza.


Fit-18 ta' Lulju, 2000, jiġifieri jumejn fuq il-festa, l-istatwa ttiehdet fl-istudjo ta' Renzo Gauci, fi Triq il-Fieres, fejn hu seta' jeżamina aktar bir-reqqa l-hsarat li kienu ġew innutati. B'dan il-mod, seta' jippjana x-xogħol li kien hemm bżonn isir.



*L-istatwa tal-Madonna tad-Duttrina, wara li nqalghet minn fuq il-platform antik, biex titpoġġa fuq wiehed ġdid.*

serrattizz ma kinetx imsaħħa biżżejjed mal-platform ta' taht il-figura. Għalhekk ġie deċiż, li l-platform tinhadem mill-ġdid, u s-serrattizz, jinrabat magħha bi brekit tal-hadid. Il-platform inhadmet minn Ġużeppi Agius, u John Massa għamel ix-xogħol tal-hadid, skond it-talbiet ta' Renzo Gauci. Meta tlesta dan ix-xogħol, Renzo nehha l-figura tal-Madonna, minn fuq il-platform il-qadima u poġġiha fuq il-ġdida. Il-figura tal-Madonna, issa kienet imsaħħa fuq platform ġdid, u Renzo, seta' jlaqqa' l-kumpliment tal-blat ta'

*(ikompli f'pagna 9)*



## *Ir-Restawr tal-Vara, mill-Qrib*

1. Jumejn fuq il-festa tas-sena l-ohra, il-vara tal-Madonna tad-Duttrina, tittiehed ghar-restawr.
2. Renzo Gauci, jiftah biċċa mill-mant, biex jara l-hsarat aktar mill-qrib, u jkun jista' jippjana x-xoghol.
3. Il-figura tal-Madonna, msahha f' postha permezz ta' brekit tal-hadid.
4. Il-mant jerga' jitwahhal f' postu, wara li ssewwiet il-hsara.
5. John Orlando jagħmel id-disinn fuq il-gġibs, wara li nehha d-diversi kisjiet ta' gġibs, li nghataw matul is-snin.
6. Il-vara tal-Madonna tad-Duttrina, qabel inzebghet. Aktar qrib ix-xbieha originali ta' Ġlormu Darmanin



(minn paġna 6)

taht il-figura billi jnaqqxu fl-injam tal-platform, u lesta dan il-proċess billi għalaq mill-ġdid, il-mant ta' l-istatwa.

Imbagħad l-istatwa ttehdet kompluta bil-figuri tat-tfal, fl-istudjo ta' Sur John Orlando, fi Triq Francesco Crispi, fejn inbeda proċess iehor ta' delikatezza. Kif diġa għidna, ix-xquq li kienu osservati matul il-figura kollha, kienu kkawżati mill-fatt li l-ahhar kisja ġibs għall-induratura, kienet inghatat fuq il-kisjiet li kien hemm qabel. Hekk kif beda jitqaxxar dan il-ġibs, stajna naraw iż-żebgħa li kien għamel Angelo Dalli s-suffari, fl-1923, u meta tneħħa iktar ġibs beda jidher il kulur oriġinali li kien ta lill-istatwa, Ġlormu Darmanin. Bdiet tidher id-delikatezza li biha kien jahdem, u li għaliha kien magħruf dan l-istatwarju. Dehru wkoll il-bidliet li kien għamel Angelo Dalli, u b'hekk sirna nafu li wara kollox l-intervent tas-suffari ma kienx kbir hafna. Biex issewwi l-hsarat li seta' kien hemm fl-idejn tal-figura, Dalli kien ta xi kisja ġibs, li John Orlando ha hsieb inaddaf

biex seta' jidher id-detall u l-kulur oriġinali ta' l-idejn.

Wara xi tiswijiet ohra li kien hemm bżonn isiru, John Orlando reġa' għamel il-ġibs, b'delikatezza u attenzjoni kbira, biex jibqa' jidher id-detall tal-panneġgi. Wara dan, b'koperazzjoni ma' Renzo Gauci, reġa' għamel id-disinn fuq l-ilbies tal-figura, biex fl-ahharnett, l-istatwa reġghet ittiehdet fl-istudjo ta' Renzo, biex dan ikun jista' jiżbogħ il-karnagġjon tal-figuri tat-tfal u tal-Madonna.


Għal grazzja t'Alla, bis-sahha ta' dan ir-restawr inghatat sahha ġdida lil din l-istatwa, filwaqt li reġa' hareġ il-ġmiel ta' din l-opra artistika. Kull meta nharsu lejn din l-istatwa, kif ukoll lejn il-figuri l-ohrajn tal-Madonna li għandna fil-parroċċa tagħna, għandna niftakru fl-Omm tagħna tas-sema u nirrikorru lejha b'tama qawwija, biex hi tghina nersqu lejn binha Ġesù.

*Karmenu Massa*

*Segretarju tal-Fratellanza*

## Renzo Gauci

“Zammejna prudenza biex tkun rispettata l-vara bhala skultura... l-użu tad-disinn irid jirrispetta l-iskultura ta' l-istatwa. U dan hu li ppruvajna naghmlu. Ir-restawr ta' ġewwa sar biex tajna lill-istatwa sahha ġdida, mingħajr ma tlifna l-pożizzjoni u l-panneġġjar tad-drapp. Ingħatat attenzjoni speċjali biex l-ornat ma jtellef xejn mill-effett li ried l-iskultur oriġinali.”



## John Orlando

“Hadt dimensjoni ġdida ta' kif thares lejn restawr ta' statwa. Meta tahdem f'ko-ordinazzjoni ma' xi hadd intiz fl-iskultura, tkun tista' tifhem aktar dak li ried l-iskultur oriġinali, u għalhekk xoghlu tirrispettah aktar. Dak li ried Ġlormu Darmanin, stajna narawh, wara li tneħħa ġibs ta' interventi differenti. Meta jagħmel dekorazzjoni, wiehed irid jirrispetta l-iskultura nnifisha u għalhekk sar sforz biex jerġa' jintwera l-istil neo-klassiku ta' l-epoka li fiha saret l-istatwa.”